

Il-Kuntest tal-Politika

Il-midja għandha rwol vitali fl-iffurmar tal-opinjoni, l-attitudnijiet u l-preġudizzji ta' soċjetà partikolari. In-nisa huma produttori u konsumaturi, kif ukoll parti mill-kontenut tal-midja. Il-kontenut tal-midja mhux dejjem huwa 'sensittiv għall-kwistjonijiet relatati mal-ugwaljanza bejn is-sessi', u jista' jagħti immaġni degradanti tan-nisa u jipperpetwa rwoli, sterjotipi u normi relatati mas-sess. Iż-żieda tat-teknoloġija diġitali u forom ġodda ta' komunikazzjoni kkomplicat iżjed ir-relazzjoni bejn ir-rwoli tan-nisa fil-midja u l-mod kif il-produttori, il-konsumaturi u l-kontenut jirrelataw magħhom. Il-forom tradizzjonali tal-midja qegħdin jiġu kkonsumati b'mod differenti, u jinkludu mezzi ġodda biex wieħed jaġixxi abbażi tar-rispons tal-pubbliku.

Il-Konklużjonijiet tal-Kunsill tal-Unjoni Ewropa (Ġunju 2013)

- Jimmarkaw żvilupp sinifikanti f'dan il-qasam.
- Jappellaw għal iżjed inizjattivi volontarji mill-organizzazzjonijiet tal-midja biex javvanzaw l-ugwaljanza bejn is-sessi.
- Jissuggerixxu l-implimentazzjoni ta', pereżempju, prattiki ta' reklutaġġ ibbażati fuq kriterji "ċari, trasparenti u fformulati b'mod newtrali", "kultura organizzattiva favorevoli għall-ħaddiema", politiki li jippermettu bilanċ aħjar bejn ix-xogħol u l-ħajja u manigment sensittiv għall-kwistjonijiet relatati mal-ugwaljanza bejn is-sessi

Id-Direttiva dwar is-Servizzi tal-Midja Awdjoviziva (2010/13/UE)

- Ipprojbixxiet l-inċitament għall-mibegħda għal raġunijiet ta' razza, sess, reliġjon u nazzjonalità.
- Appellat lill-Istati Membri jiżguraw mezzi xierqa sabiex is-servizzi tal-midja awdjoviziva mill-fornituri tal-midja taħt il-ġurisdizzjoni tagħhom ma jkunx fihom xi waħda minn dawk imsemmijin hawn fuq.

Inizjattivi tal-UE li jisfidaw id-diskriminazzjoni u l-isterjotipi skont is-sess fil-midja

- Ir-rapport tal-Kumitat FEMM (tal-Parlament Ewropew) dwar l-eliminazzjoni tal-istereotipi bbażati fuq is-sess fl-UE.

- L-opinjoni tal-Kumitat Konsultattiv dwar l-Opportunitajiet Ugwali għan-Nisa u għall-Irġiel (tal-Kummissjoni Ewropea) dwar it-tkissir tal-isterjotipi bbażati fuq is-sess fil-midja.
- Il-qafas ta' azzjonijiet dwar l-ugwaljanza bejn is-sessi u s-sett ta' għodda dwar prattiki tajbin li jikkoncernaw azzjonijiet għall-ugwaljanza bejn is-sessi fil-korpi tal-midja awdjoviziva tal-Kumitat għad-Djalogu Settorjali tal-UE (tal-Kumitat Ekonomiku u Soċjali Ewropew).

L-objettivi strateġiċi tal-BPfA u l-indikaturi tal-UE

- J.1.** Li jiżiedu l-partecipazzjoni u l-aċċess tan-nisa għall-espressjoni u t-teħid ta' deċiżjonijiet fil-midja u t-teknoloġiji l-ġodda ta' komunikazzjoni u permezz tagħhom.
- J.2.** Li tiġi promossa rappreżentazzjoni bilanċjata u mhux sterjotipata tan-nisa fil-midja.

Matul il-Presidenza Irlandiża tal-Kunsill tal-UE fl-2013, ġew approvati indikaturi li jivvalutaw is-sehem tan-nisa u tal-irġiel fil-pożizzjonijiet u l-bordijiet tat-teħid ta' deċiżjonijiet, kif ukoll indikatur li jevalwa l-politiki li jip-promwovu l-ugwaljanza bejn is-sessi fl-organizzazzjonijiet tal-midja. Fis-sajf tal-2012, ingabret dejta komparabbli minn madwar l-UE, dwar ir-rappreżentazzjoni tan-nisa fit-teħid ta' deċiżjonijiet fl-organizzazzjonijiet tal-midja pubbliċi u privati. L-istudju ma indirizzax il-qasam ferm iżjed kumpless tal-impatt potenzjali tal-partecipazzjoni tan-nisa f'karigi ta' kontroll editorjali fuq il-kontenut tal-midja sensittiv għall-kwistjonijiet relatati mas-sessi.

Il-baži tad-dejta "Women and men in the EU — facts and figures" ("In-nisa u l-irġiel fl-UE — fatti u figuri") żviluppata mill-Istitut Ewropew għall-Ugwaljanza bejn is-Sessi tagħti l-aktar dejta u informazzjoni reċenti dwar dawn l-indikaturi, disponibbli fuq: <http://eige.europa.eu/content/women-and-men-in-the-eu-facts-and-figures>



Is-sejbiet mid-dejta minn madwar I-UE

In-nisa huma sottorappreżentati fil-manigment tal-organizzazzjonijiet tal-midja

Matul żewġ deċennji, l-impjeg tan-nisa fis-settur tal-midja żdied, u lahaq kważi nofs (44 %) il-forza tax-xogħol fis-settur tal-midja sal-2011. Fil-livell tal-UE, in-nisa kienu jirra-ppreżentaw l-akbar grupp (68 %) tal-gradwati fil-korsijiet tal-ġurnalizmu u tal-informazzjoni fl-2011.

Fl-istess ħin, in-nisa fl-organizzazzjonijiet tal-midja jokkupaw karigi li jeżerċitaw influwenza limitata fuq il-kontenut u l-istrategġija tal-organizzazzjoni. Madwar I-UE kollha, ftit nisa (32 %) jokkupaw l-ogħla karigi fl-organizzazzjonijiet tal-midja. L-effett tas-saqaf tal-ħġieġ jirrifletti t-tnaqqis fis-sehem tan-nisa f'konformità mal-livell ta' sinjorità tal-kariga: in-nisa kienu jammontaw għal 21 % tal-Uffiċjali Kapijiet Operattivi tal-UE u 16 % tal-Uffiċjali Kapijiet Eżekuttivi. Il-grupp ta' impjeg f'dan il-livell huwa relattivament żgħir iżda n-nuqqas ta' nisa huwa raġuni għal tħassib, minħabba li dawn ir-rwoli huma tipikament daww li għandhom l-akbar influwenza fuq l-istrategġija u l-kontenut tal-midja.

Ir-rappreżentazzjoni tan-nisa fl-organizzazzjonijiet tal-midja privati u pubbliċi tvarja: filwaqt li globalment fl-2012 in-nisa kienu jammontaw għal 35 % tal-pożizzjonijiet tal-manigment tal-korpi tal-midja pubbliċi, il-figura kienet ta' 29 % għall-organizzazzjonijiet tal-midja privati.

In-nisa huma sottorappreżentati fuq il-bordijiet tal-organizzazzjonijiet tal-midja fl-UE

Ir-rappreżentazzjoni tan-nisa fuq il-bordijiet tal-organizzazzjonijiet tal-midja tal-UE kienet ta' 26 % fl-2012, ftit anqas mill-figura għar-rappreżentazzjoni fl-ogħla karigi tal-manigment (33 %). Bħala medja, 29 % tal-membri tal-bordijiet

tal-midja pubbliċi kienu nisa, meta mqabbla ma' 22 % fl-bordijiet tal-organizzazzjonijiet tal-midja privati.

Is-segregazzjoni orizzontali u vertikali tas-sessi hija mifruxa fl-organizzazzjonijiet tal-midja


Skont l-istudju li twettaq mill-Fondazzjoni Internazzjonali tal-Midja tan-Nisa fl-2011, is-sottorappreżentazzjoni tal-ġurnalisti nisa f'ċerti oqsma hija sinifikanti, pereżempju fil-karigi ta' tmexxija, produzzjoni u disinn, u daww tekniċi. Fl-istess ħin, din is-sottorappreżentazzjoni tinsab f'kuntrastr mas-sovrappreżentazzjoni tan-nisa f'oqsma oħra tal-midja. Eżempju ieħor tas-segregazzjoni tas-sessi fil-midja huwa l-prestigju ġeneralment akbar mogħti lill-midja fejn jiddominaw l-irġiel, pereżempju lill-broad-sheets tal-gazzetti mqabbla mar-rivisti, fejn in-nisa għandhom rappreżentazzjoni aktar qawwija.

Politiki u miżuri jistgħu jsaħħu l-ugwaljanza bejn is-sessi fl-organizzazzjonijiet tal-midja

Ir-raġunijiet għall-koncentrazzjoni tan-nisa f'pożizzjonijiet ta' awtorità inferjuri fl-organizzazzjonijiet huma kumplessi — mhux biss għall-midja iżda anki għall-isferi politiċi, ekonomiċi u oħrajn. Fl-2012, kienet biss minoranza żgħira tal-organizzazzjonijiet tal-midja rċerka (36%) li kellhom politiki dwar l-ugwaljanza bejn is-sessi u opportunitajiet indaq, jew miżuri prattiċi għall-avvanz tal-ugwaljanza bejn is-sessi bħall-istabbiliment ta' politiki u monitoraġġ tal-ugwaljanza. Kwart minnhom kellhom politika jew kod-ici ta' kondotta dwar l-ugwaljanza bejn is-sessi, u waħda minn kull ħamsa kienet adottat politika ta' opportunitajiet indaq u diversità. Ftit organizzazzjonijiet tal-midja rrapportaw li għandhom mekkaniżmi biex jimplementaw u jissorveljaw l-impenji dwar l-ugwaljanza bejn is-sessi.

L-organizzazzjonijiet tal-midja fl-UE għandhom anqas probabbiltà li jkunu adottaw miżuri prattiċi biex javvanzaw l-ugwaljanza bejn is-sessi (33 %) milli jkunu adottaw

IL-PERĊENTWALI TA' NISA F'POŻIZZJONIJET TA' TEHD TA' DEĊIŻJONIJET JEKK IKUNU JEŽISTU POLITIKI DIFFERENTI DWAR L-UGWALJANZA BEJN IS-SESSI, 2012



Karigi ta' tehd ta' deċiżjonijiet strateġiċi (Livell 1)

Bestyrelser i medieorganisationer

Sors: EIGE, L-avvanzar tal-ugwaljanza bejn is-sessi fit-tehd ta' deċiżjonijiet fl-organizzazzjonijiet tal-midja, 2013.



kodiċi tal-kondotta u mekkaniżmi ta' monitoraġġ ġenerali dwar l-ugwaljanza bejn is-sessi (36 %). Il-proporzjonijiet irrapportati, fejn ikunu ttejndu 'passi iżjed prattiċi', kienu (f'ordni dixxendenti): politika dwar il-fastidju sesswali — 23 %; politika dwar id-dinjità fuq ix-xogħol — 18 %; politika dwar il-leave tal-maternità — 17 %; politika dwar il-leave tal-paternità — 16 %; taħriġ ta' sensibilizzazzjoni dwar l-ugwaljanza għall-persunal — 8 %; taħriġ fit-tmexxija għan-nisa — 6 %; konsulenti dwar il-fastidju — 4 %; u pożizzjonijiet ta' apprendisti għan-nisa. Il-miżuri jidheru li kienu marbutin sew ma' sehem akbar ta' nisa f'pożizzjonijiet ta' teħid ta' deċizzjonijiet strateġiċi (tal-livell 1) u fuq il-bordijiet tal-midja.

L-eżistenza ta' kwalunkwe waħda minn dawn il-miżuri fl-organizzazzjonijiet tal-midja tista' tkun ta' benefiċċju għall-avvanzar tan-nisa f'karigi ta' teħid ta' deċizzjonijiet. Dawk l-organizzazzjonijiet tal-midja li implimentaw politiki jew miżuri dwar l-ugwaljanza bejn is-sessi fil-prattika kellhom aktar probabbiltà li jkollhom proporzjon ogħla ta' nisa f'pożizzjonijiet ta' teħid ta' deċizzjonijiet strateġiċi.

L-NGOs u s-sħab soċjali, f'kooperazzjoni mal-gvernijiet, jaħdmu għall-avvanz tan-nisa għall-ogħla karigi fil-midja

L-organizzazzjonijiet tas-sħab soċjali u tas-soċjetà civili, b'mod speċjali l-organizzazzjonijiet tan-nisa, ilhom jappoġġaw b'mod attiv il-progress tan-nisa fl-impjeg inkluż fil-midja. Hafna trejtdjunjins tal-midja għandhom uffiċjali jew kunsilli dwar kwistjonijiet ta' ugwaljanza jew b'mod partikolari kwistjonijiet tan-nisa. Hemm ukoll unjonijiet speċifikament għall-professjonisti tal-midja nisa, bħall-Assoċjazzjoni Rumena tal-Ġurnalisti Nisa u l-"Women in Film and Television" tar-Renju Unit. Barra minn hekk, hemm firxa ta' organizzazzjonijiet tas-soċjetà civili oħra li jaħdmu fil-qasam tan-nisa u l-midja. Il-Lobby Ewropea tan-Nisa tissorvelja politiki dwar in-nisa u l-midja, timpenja ruħha fit-taħriġ għall-ġurnalisti u għandha rwol fil-ġbir ta' dejta minn madwar l-UE dwar l-isterjotipi tas-sessi, is-sessizmu u l-vjolenza fil-midja.

Sejbiet mill-ħidma tal-EIGE dwar Prattika Tajba

Pjan għall-Ugwaljanza bejn is-Sessi, ORF (Österreichischer Rundfunk, Il-Korporazzjoni Awstrijaka għax-Xandir), l-Awstrija

Fl-2011, ix-xandar nazzjonali tal-Awstrija, ORF, investiga l-pożizzjoni tan-nisa fl-organizzazzjoni tiegħu u sab żbilanċ bejn is-sessi mifrux sew. Filwaqt li n-nisa jiffurmaw 42 % tal-impjegati tiegħu, dawn huma kkonċentriati fit-tnejn tal-programmi iktar milli f'pożizzjonijiet tekniċi. Huma estremament ftit in-nisa f'karigi manijerjali, bi 11 % biss tad-diretturi ta' studio reġjonali u 22 % ta' kapijiet ta' dipartiment ċentrali. Ma hemm xejn affattu nisa fuq il-bord eżekuttiv. Bil-kontra ta' dan, in-nisa jiffurmaw żewġ terzi tal-impjegati part-time.

Biex jindirizza dan, fl-2012 l-ORF introduċa pjan ta' sitt snin għall-ugwaljanza bejn is-sessi. Dan għandu l-għan li jippromwovi l-ugwaljanza bejn is-sessi u l-karrieri tan-nisa, li jeqred id-diskriminazzjonijiet eżistenti, li jippermetti r-rikonċiljazzjoni bejn il-familja u x-xogħol għan-nisa u l-irġiel, li jikseb sehem ta' 45 % ta' nisa f'dawk l-oqsma fejn in-nisa huma sottorappreżentati, u li jżid is-sehem tan-nisa fi professjonijiet tekniċi. L-implimentazzjoni tal-pjan hija sorveljata kull sena u diskussa mill-Kummissjoni għall-Ugwaljanza bejn is-Sessi, il-Kunsill għax-Xogħlijiet Ċentrali u l-impjegati kollha. Ir-riżultati inizjali huma inkoraġġanti, b'żieda fin-numru ta' nisa f'karigi mħallsa aktar minn 26.2 % għal 27.7 % bejn l-2011 u l-2012.

Il-Baži ta' Dejta ta' Esperti ta' KVINFO, id-Danimarka

Fl-1997 KVINFO, iċ-Ċentru Daniż għall-Infurmazzjoni dwar is-Sessi, l-Ugwaljanza u d-Diversità, nieda l-Baži ta' Dejta ta' Esperti onlajn biex itejjeb il-viżibilità tan-nisa fil-midja u l-aċċess tagħhom għal karigi ta' livell għoli fl-organizzazzjonijiet tal-midja. Il-baži ta' dejta issa telenka kważi 1 200 mara minn kull qasam tas-soċjetà, inklużi xjenzjati u riċerkaturi, nisa tan-negozju u manijers, politiki ġurnalisti u figuri mid-dinja tal-arti u l-kultura. Għalkemm in-nisa huma viżibbli hafna fil-midja Daniża u għandhom rwoli prestiġjużi bħal dawk li jaqraw l-aħbarijiet, dawk li jirrapportaw dwar il-gwerer u CEOs ta' stazzjonijiet tal-midja, ma jeżistix wisq dibattitu dwar is-suġġett. Minkejja li n-nisa Daniżi huma fost dawk l-aqwa edukati fid-dinja, 72 % tal-esperti li deheru fil-midja fl-2010 kienu rġiel.

Il-baži ta' dejta tipprovdi lill-ġurnalisti, lil min iħaddem, lill-organizzaturi ta' konferenzi b'għodda faċli li tintuża biex ifittxu nisa esperti bi kwalifiki u kompetenzi speċifiċi f'firxa wiesgħa ta' oqsma (xjenza, negozju, politika, kultura, arti). Għaldaqstant tirrendi lin-nisa esperti viżibbli għall-ġurnalisti, u jżid il-piż u l-vuċi tan-nisa fil-midja.



AVVANZI U OSTAKLI FIL-QASAM J: IN-NISA U L-MIDJA

AVVANZI	OSTAKLI
<ul style="list-style-type: none"> In-nisa fl-UE huma rrapprezentati sew fil-lawrji edukattivi relatati mal-midja. In-nisa għamlu progress fid-dħul tagħhom fil-professionijiet tal-midja. Ċerti organizzazzjonijiet tal-midja (l-aktar pubbliċi) żviluppaw mekkaniżmi dwar l-ugwaljanza bejn is-sessi li jappoġġaw l-impjeg tan-nisa fil-midja. In-nisa kellhom iżjed suċċess biex jilħqu l-ogħla karigi tal-organizzazzjonijiet tal-midja fl-Istati Membri tal-UE tal-Ewropa tal-Lvant u dawk Nordiċi. F'xi Stati Membri qegħdin jiġu introdotti prattiki regolatorji volontarji. 	<ul style="list-style-type: none"> In-nisa huma sottorapprezentati fl-ogħla pożizzjonijiet bl-akbar influwenza fuq il-kontenut editorjali. Politiki/mekkaniżmi ta' monitoraġġ dwar l-ugwaljanza bejn is-sessi ma kinux jeżistu fil-korpi kollha tal-midja tal-UE fl-2012. Is-'saqaf tal-ħġieġ' fl-industrija tal-midja jista' jikkontribwixxi għal differenza bejn il-pagi tal-irġiel u n-nisa u s-segregazzjoni vertikali tas-sessi. Il-kejl ta' kif in-nisa u l-irġiel huma rrapprezentati fil-kontenut tal-midja mhuwiex possibbli fil-preżent. Ma hemmx biżżejjed informazzjoni dwar il-pożizzjoni tan-nisa f'ċerti setturi tal-midja (eż. il-midja diġitali, ir-reklamar, il-produzzjoni tal-films u l-pubblikazzjoni).

It-triq 'il quddiem għall-UE

- Li timmira lejn is-'saqaf tal-ħġieġ' persistenti fl-industrija tal-midja biex issaħħaħ il-partecipazzjoni tan-nisa fl-ogħla karigi ta' teħid ta' deċiżjonijiet u bħala membri tal-bordijiet.
- Li tikkomplementa miżuri volontarji adottati minn organizzazzjonijiet tal-midja b'miżuri ta' politika li jappoġġaw it-trasformazzjoni tas-settur tal-midja u l-kontenut tiegħu.
- Li tindirizza d-differenza bejn il-pagi tal-irġiel u n-nisa u s-segregazzjoni vertikali tas-sessi billi timplimenta azzjonijiet speċifiċi.
- Li tirrikonoxxi l-konsegwenzi serji tal-isterjotipi tas-sessi li huma prodotti mill-kontenut tal-midja.
- Li tivvaluta kif in-nisa u l-irġiel huma rrapprezentati fil-midja.
- Li tisfida l-isterjotipi fil-kontenut tal-midja, filwaqt li tiproteġi l-libertà tal-kelma.

L-Istitut Ewropew għall-Ugwaljanza bejn is-Sessi (EIGE)

L-Istitut Ewropew għall-Ugwaljanza bejn is-Sessi (EIGE) huwa ċ-Ċentru tal-UE ta' għarfien dwar l-ugwaljanza bejn is-sessi. EIGE jappoġġa lil kull min ifassal il-politika u lill-istituzzjonijiet rilevanti kollha fl-isforzi tagħhom biex l-ugwaljanza bejn in-nisa u l-irġiel issir realtà għall-Ewropej kollha u lil hinn, billi tipprovdihom ħila speċifika u dejta kumparabbli u affidabbli dwar l-ugwaljanza bejn is-sessi fl-Ewropa.

Aktar informazzjoni fuq <http://eige.europa.eu>

Iċ-Ċentru ta' Riżorsi u Dokumentazzjoni (RDC) tal-Istitut Ewropew għall-Ugwaljanza bejn is-Sessi huwa għodda innovattiva u prattika li tgħin biex jinstabu r-riżorsi ewlenin dwar l-ugwaljanza bejn is-sessi, tiffaċilita l-iskambju tal-għarfien fost dawk b'interess fil-politika u l-prattiki dwar l-ugwaljanza bejn is-sessi u toffri spazju onlajn għal diskussjoni u dibattitu.

Aktar informazzjoni fuq <http://eige.europa.eu/content/rdc>



Informazzjoni biex tagħmel kuntatt:

L-Istitut Ewropew għall-Ugwaljanza bejn is-Sessi
Gedimino pr. 16, LT-01103 Vilnius, LITHUANIA
Tel. +370 52157444, Tel. +370 52157400

facebook.com/eige.europa.eu



twitter.com/eurogender



youtube.com/eurogender



<https://eurogender.eige.europa.eu>



ISBN 978-92-9493-276-1

doi:10.2839/558979

MH-04-15-022-MT-N